

जनसंपर्क कार्यालय
जामिया मिल्लिया इस्लामिया

9 अप्रैल, 2021

प्रेस विज्ञप्ति

कोविड 19: जामिया ने 'वेक्सिनेशन कैम्प समिति' का गठन किया

जामिया मिल्लिया इस्लामिया (जामिइ) ने विश्वविद्यालय के टीचिंग और नॉन टीचिंग कर्मचारियों के लिए कोविड-19 वेक्सिनेशन कैम्प आयोजित करने के लिए एक वेक्सिनेशन कैम्प समिति का गठन किया है। समिति का गठन करने का निर्णय संकायों के डीन और विश्वविद्यालय के अन्य अधिकारियों की समिति की बैठक में 7 अप्रैल, 2021 को लिया गया था।

समिति ने जामिया टीचर्स एसोसिएशन (जेटीए) और जामिया एडमिनिस्ट्रेटिव स्टाफ एसोसिएशन (जेएएसए) के प्रस्तावों पर विचार किया और टीकाकरण शिविर की व्यवस्था करने के लिए कुलपति से आग्रह किया। तदनुसार, प्रो. नजमा अख्तर, कुलपति, जामिइ ने एक 'वेक्सिनेशन कैम्प समिति' का गठन किया, जिसमें निम्नलिखित शामिल हैं:

1. प्रो. संजय सिंह, डीन, फैकल्टी ऑफ डेंटिस्ट्री, जामिइ-अध्यक्ष;
2. प्रो. माजिद जमील, अध्यक्ष, जामिया टीचर्स एसोसिएशन, जामिइ;
3. डॉ. इरशाद एच. नकवी, मुख्य चिकित्सा अधिकारी, डॉ. एमए अंसारी हेल्थ सेंटर, जामिइ;
4. श्री. नसीम अहमद, सचिव, जामिया एडमिनिस्ट्रेटिव स्टाफ एसोसिएशन, जामिइ;
5. सहायक कुलसचिव (प्रशासन), जामिइ – संयोजक।

समिति यथाशीघ्र कैम्प की जगह और उसकी अवधि तय करेगी। पहले चरण में 45 वर्ष या इससे अधिक आयु के सभी स्थायी शिक्षण और गैर-शिक्षण कर्मचारियों को टीकाकरण शिविर में टीका लगाया जाएगा।

दूसरे चरण में, चिकित्सा प्रतिपूर्ति योजना के तहत स्थायी स्टाफ सदस्यों एवं पारिवारिक पेंशनरों के आश्रितों को टीका लगाया जाएगा। टीकाकरण के खर्च की प्रतिपूर्ति विश्वविद्यालय द्वारा नियमानुसार की जाएगी।

'वेक्सिनेशन कैम्प समिति' द्वारा शीघ्र ही कैम्प की जगह और उसकी अवधि के बारे में एक अलग अधिसूचना जारी की जाएगी।

जनसंपर्क कार्यालय

जामिया मिल्लिया इस्लामिया